

It-Tlieta 11 ta' Diċembru 2012

P7_TA(2012)0476

Sistema ġurisdizzjonali għat-tilwim rigward il-privattivi

Riżoluzzjoni tal-Parlament Ewropew tal-11 ta' Diċembru 2012 dwar sistema ġurisdizzjonali għat-tilwim rigward il-privattivi (2011/2176(INI))

(2015/C 434/04)

Il-Parlament Ewropew,

- wara li kkunsidra d-Deċiżjoni tal-Kunsill Nru 2011/167/UE tal-10 ta' Marzu 2011 li tawtorizza l-kooperazzjoni msahha fil-qasam tal-holqien ta' protezzjoni tal-privattiva unitarja ⁽¹⁾,
 - wara li kkunsidra l-proposta għal Regolament tal-Parlament Ewropew u tal-Kunsill li jimplimenta l-kooperazzjoni msahha fil-qasam tal-holqien ta' protezzjoni tal-privattiva unitarja (COM(2011)0215),
 - wara li kkunsidra l-proposta għal Regolament tal-Kunsill li jimplimenta l-kooperazzjoni msahha fil-qasam tal-holqien ta' protezzjoni tal-privattiva unitarja fir-rigward tal-arrangamenti applikabbli għat-traduzzjoni (COM(2011)0216),
 - wara li kkunsidra l-Opinjoni 1/09 tal-Qorti tal-Ġustizzja tat-8 ta' Marzu 2011 ⁽²⁾,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali u l-opinjoni tal-Kumitat għall-Industrija, ir-Ricerka u l-Energija u l-Kumitat għall-Affarijiet Kostituzzjonali (A7-0009/2012),
- A. billi sistema effiċjenti tal-privattivi fl-Ewropa hija prerekwizit neċessarju biex jiġi stimulat it-tkabbir permezz tal-innovazzjoni u biex jiġu meghjuna l-intrapriżi Ewropej, b'mod partikolari l-impriżi ż-żgħar u ta' daqs medju (SMEs), biex jiffaċċjaw il-kriżi ekonomika u l-kompetizzjoni dinjija;
- B. billi skont id-Deċiżjoni tal-Kunsill Nru 2011/167/UE li tawtorizza l-kooperazzjoni msahha fil-qasam tal-holqien ta' protezzjoni tal-privattiva unitarja, il-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Franza, Ċipru, il-Latvja, il-Litwanja, il-Lussemburgu, l-Ungerija, Malta, il-Pajjiżi l-Baxxi, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja, l-Isvezja u r-Renju Unit ġew awtorizzati sabiex jistabbilixxu kooperazzjoni msahha bejniethom fil-qasam tal-holqien ta' protezzjoni tal-privattiva unitarja, billi japplikaw id-dispożizzjonijiet rilevanti tat-Trattati;
- C. billi fit-13 ta' April 2011, abbażi tad-deċiżjoni ta' awtorizzazzjoni tal-Kunsill, il-Kummissjoni adottat proposta għal Regolament tal-Parlament Ewropew u tal-Kunsill li jimplimenta l-kooperazzjoni msahha fil-qasam tal-holqien ta' protezzjoni tal-privattiva unitarja, u proposta għal Regolament tal-Kunsill li jimplimenta l-kooperazzjoni msahha fil-qasam tal-holqien ta' protezzjoni tal-privattiva unitarja fir-rigward tal-arrangamenti applikabbli għat-traduzzjoni;
- D. billi fit-8 ta' Marzu 2011 il-Qorti tal-Ġustizzja tat l-opinjoni tagħha dwar il-proposta ta' Qorti Ewropea u Komunitarja dwar il-Privattivi li fiha rrimarkat dwar l-inkompatibilità tagħha mal-liġi tal-Unjoni;
- E. billi l-protezzjoni effettiva tal-privattivi unitarji tista' tiġi żgurata biss jekk ikun hemm sistema għal-litigazzjoni dwar il-privattivi li tiffunzjona;
- F. billi, wara l-opinjoni tal-Qorti tal-Ġustizzja, l-Istati Membri partecipanti fil-kooperazzjoni msahha impenjaw ruhhom li johlqu Qorti Unifikata għal-Litigazzjoni dwar il-Privattivi permezz ta' ftehim internazzjonali;

⁽¹⁾ ĠU L 76, 22.3.2011, p. 53.

⁽²⁾ ĠU C 211, 16.7.2011, p. 2.

It-Tlieta 11 ta' Diċembru 2012

- G. billi, f'dan il-kuntest, hemm differenza sostanzjali bejn il-ftehimiet internazzjonali ordinarji u t-trattati tat-twaqqif tal-Unjoni Ewropea, billi dawn tal-aħhar stabbilixxew ordni ġuridiku ġdid, b'istituzzjonijiet proprji, li għall-benefiċċju tiegħu l-Istati l-limitaw id-drittijiet sovrani tagħhom f'oqsma dejjem usa', li huma suġġetti għalihom mhux biss l-Istati Membri iżda wkoll iċ-ċittadini tagħhom, bil-Qorti tal-Ġustizzja tal-Unjoni Ewropea u l-qrati ordinarji u t-tribunali tal-Istati Membri jaġixxu bhala l-gwardjani ta' dak l-ordni ġuridiku;
- H. billi l-Qorti Unifikata dwar il-Privattivi trid tirrispetta u tapplika bis-shih il-liġi tal-Unjoni, f'kooperazzjoni mal-Qorti tal-Ġustizzja tal-Unjoni Ewropea, kif fil-każ ta' kwalunkwe qorti nazzjonali;
- I. billi t-Tribunal Unifikat dwar il-Privattivi għandu jibbaża fuq il-każistika tal-Qorti tal-Ġustizzja billi jitlob deċiżjonijiet preliminari skont l-Artikolu 267 TFUE;
- J. billi r-rispett għall-prevalenza u għall-applikazzjoni korretta tal-liġi tal-Unjoni għandhom jiġu żgurati skont l-Artikoli 258, 259 u 260 TFUE;
- K. billi t-Tribunal Unifikat dwar il-Privattivi għandu jkun parti mis-sistemi ġudizzjarji tal-Istati Membri Kontraenti, b'kompetenza esklussiva għall-privattivi Ewropej b'effett unitarju u għall-privattivi Ewropej li jahtru Stat Membru Kontraenti wiehed jew aktar;
- L. billi sistema ġudizzjarja effiċjenti jehtieg li jkollha Qorti tal-Prim'Istanza deċentralizzata;
- M. billi l-effiċjenza tas-sistema ta' litigazzjoni tiddependi fuq il-kwalità u l-esperjenza tal-imhallfin;
- N. billi għandu jkun hemm sett wiehed ta' regoli proċedurali applikabbli għall-proċedimenti quddiem kull diviżjoni jew istanza tal-qorti;
- O. billi l-Qorti Unifikata dwar il-Privattivi għandha tistinka biex tesprimi deċiżjonijiet ta' kwalità għolja minghajr dewmien proċedurali bla hteġa, u għandha tghin, b'mod partikulari, lill-SMEs jiddefendu d-drittijiet tagħhom jew jiddefendu lilhom infushom minn klejms mhux sostanzjati jew privattivi li jisthoqqilhom li jkunu revokati;
1. Jappella għat-twaqqif ta' Sistema Unifikata għal-Litigazzjoni dwar il-privattivi, peress li suq frammentat għall-privattivi u d-differenzi fl-infurzar tal-liġi jfixklu l-innovazzjoni u l-progress fis-suq intern, jikkomplicaw l-użu tas-sistema tal-privattivi, iqumu hafna flus u jimpedixxu l-protezzjoni effikaċi tad-drittijiet tal-privattivi, partikolarment dawk tal-intrapriżi ta' daqs żgħir u medju;
 2. Ihegġeg lill-Istati Membri jikkonkludu n-negozjati u jirratifikaw il-ftehim internazzjonali ("il-Ftehim") bejn dawn l-Istati Membri ("Stati Membri Kontraenti") biex tinholoq Qorti Unifikata tal-Privattivi ("il-Qorti") minghajr dewmien żejjed, u jhegġeg lil Spanja u l-Italja jikkunsidraw li jsiru parti mill-proċedura ta' kooperazzjoni msahha;
 3. Jinsisti li l-Qorti tal-Ġustizzja, bhala gwardjana tal-liġi tal-Unjoni, trid tiżgura l-uniformità tal-ordni ġuridiku tal-Unjoni u l-prevalenza tal-liġi Ewropea f'dan il-kuntest;
 4. Iqis li l-Istati Membri li għadhom ma ddeċidewx jekk jipparteċipawx fil-kooperazzjoni msahha fil-qasam tal-holqien ta' protezzjoni tal-privattiva unitarja jistgħu jipparteċipaw fis-Sistema Unifikata għal-Litigazzjoni dwar il-Privattivi fir-rigward tal-privattivi Ewropej validi fit-territorji tagħhom;
 5. Jenfasizza li l-prijorità tal-Qorti Unifikata tal-Privattivi għandha tkun li ssahha iċ-ċertezza legali u li ttejjeb l-infurzar tal-privattivi filwaqt li tikseb bilanċ ġust bejn l-interessi tad-detenturi tad-drittijiet u l-partijiet ikkonċernati;
 6. Jenfasizza l-hteġa għal sistema ta' litigazzjoni kost-effiċjenti li tkun iffinanzata b'tali mod li jiġi żgurat l-aċċess għall-ġustizzja għad-detenturi kollha tal-privattivi, partikolarment għall-SMEs, l-individwi u l-organizzazzjonijiet minghajr skop ta' qligħ;

Approċċ ġenerali

7. Jagħraf li l-istabbiliment ta' sistema ta' litigazzjoni dwar il-privattivi koerenti fl-Istati Membri li jieħdu sehem fil-kooperazzjoni msahha għandu jsir permezz tal-Ftehim;

It-Tlieta 11 ta' Diċembru 2012

8. Ghaldaqstant jishaq li:
- (i) l-Istati Membri Kontraenti jistgħu jkunu biss Stati Membri tal-Unjoni Ewropea;
 - (ii) il-Ftehim għandu jidhol fis-sehh meta tal-anqas tlettax-il Stati Membru Kontraenti, inklużi t-tliet Stati Membri fejn l-oghla għadd ta' privattivi Ewropej kienu fis-sehh fis-sena ta' qabel is-sena li fiha l-Konferenza Diplomatika għall-iffirmar tal-Ftehim issehh, ikunu rratifikaw il-Ftehim;
 - (iii) il-Qorti għandha tkun Qorti komuni għall-Istati Membri Kontraenti u suġġetta għall-istess obbligi bħal kwalunkwe qorti nazzjonali fir-rigward tal-konformità mal-liġi tal-Unjoni; ghaldaqstant, pereżempju, il-Qorti għandha tikkoopera mal-Qorti tal-Ġustizzja billi tapplika l-Artikolu 267 TFUE;
 - (iv) il-Qorti għandha taġixxi skont il-ġabra tal-każijiet tal-Unjoni u tirrispetta l-prevalenza tagħha; f'każ li l-Qorti tal-Appell tikser il-liġi tal-Unjoni, l-Istati Membri Kontraenti għandhom ikunu responsabbli konguntament għad-danni mgarrba mill-partijiet għall-proċedura rispettiva; il-proċeduri ta' ksur skont l-Artikoli 258, 259 u 260 TFUE kontra l-Istati Membri Kontraenti kollha għandhom japplikaw;
9. Jilqa' l-istabiliment ta' ċentru ta' medjazzjoni u arbitraġġ fi hdan il-qafas tal-ftehim;

L-Istruttura tas-Sistema għal-Litigazzjoni dwar il-Privattivi

10. Iqis li jehtieg li sistema ġudizzjarja effiċjenti għal-litigazzjoni tkun decentralizzata u huwa tal-opinjoni li:
- (i) is-sistema għal-litigazzjoni tal-Qorti għandha tikkonsisti fl-ewwel istanza ('Qorti ta' Prim'Istanza') u istanza għall-appell ('Qorti tal-Appell'); sabiex jiġu evitati l-ineffiċjenzi u proċedimenti twal, m'għandhomx jiżiedu istanzi ulterjuri;
 - (ii) qorti ta' prim'istanza decentralizzata għandha tikkonsisti, apparti minn diviżjoni ċentrali, minn diviżjonijiet lokali u reġjonali wkoll;
 - (iii) diviżjonijiet lokali addizzjonali tal-ewwel istanza għandhom jitwaqqfu fi Stat Membru Kontraenti, fuq talba tiegħu, meta f'dak l-Istat Membru Kontraenti jkunu nbdev aktar minn 100 kawża għal kull sena kalendarja matul it-tliet snin suċċessivi ta' qabel jew ta' wara d-data tad-dhul fis-sehh tal-Ftehim; jipproponi wkoll li l-għadd ta' diviżjonijiet fi Stat Membru Kontraenti wiehed m'għandux ikun ta' aktar minn erbgħa;
 - (iv) għandha titwaqqaf diviżjoni reġjonali għal żewġ Stati Membri Kontraenti jew aktar, fuq talba tagħhom;

Il-Kompożizzjoni tal-Qorti u l-kwalifiki tal-Imħallfin

11. Jenfasizza li l-effiċjenza tas-sistema għal-litigazzjoni tiddependi l-aktar fuq il-kwalità u l-esperjenza tal-imħallfin;
12. F'dan ir-rigward:
- (i) jirrikonoxxi li l-kompożizzjoni tal-Qorti tal-Appell u tal-Qorti ta' Prim'Istanza għandha tkun multinazzjonali; jenfasizza li l-kompożizzjoni tagħhom għandha tqis l-istrutturi eżistenti tal-qrati, filwaqt li wiehed ikun jaf, madankollu, li l-oġettiv suprem huwa li tiġi stabbilita qorti ġdida verament uniformi; jipproponi, ghaldaqstant, li l-kompożizzjoni tad-diviżjonijiet lokali għandha ssir, malajr kemm jista' jkun, multinazzjonali, li jistgħu jiġu ammessi derogi motivati għal dan il-ghan fundamentali wara li l-kumitat amministrattiv jaċċetta perjodu massimu tranzitorju ta' hames snin, filwaqt li jrid jiġi żgurat li l-istandard tal-kwalità u tal-effiċjenza tal-istrutturi eżistenti ma jonqsux; iqis li perjodu ta' hames snin għandu jintuza għal tahrig u għat-thejjija intensivi tal-imħallfin;
 - (ii) jemmen li l-Qorti għandha tkun magħmula minn imħallfin li jkunu kwalifikati mil-lat legali u imħallfin kwalifikati mil-lat tekniku; l-imħallfin għandhom jiżguraw l-oghla standards ta' kompetenza u kapacità ppruvata fil-qasam tal-litigazzjoni dwar il-privattivi u tal-liġi tal-antitrust. Din il-kwalifika għandha tkun murija fost l-oħrajn b'esperjenza ta' xogħol u tahrig professjonali rilevanti; l-imħallfin ikkwalifikati mil-lat legali għandu jkollhom il-kwalifiki mehtieġa għall-karigi ġudizzjarji fi Stat Membru Kontraenti; l-imħallfin ikkwalifikati mil-lat tekniku għandu jkollhom lawrja universitarja u tagħrif speċjalizzat f'qasam tat-teknoloġija kif ukoll għarfien tal-liġi civili u tal-liġi proċedurali civili;

- (iii) jipproponi li d-dispożizzjonijiet tal-Ftehim dwar il-kompożizzjoni tal-Qorti, ladarba jkunu fis-sehh, m'għandhomx ikunu emendati sakemm l-oġġettivi tas-sistema ta' litigazzjoni, jiġifieri l-ogħla kwalità u effiċjenza, ma jkunux sodisfatti minhabba dawn id-dispożizzjonijiet; jipproponi li d-deċiżjonijiet li jirrigwardaw l-għamla tal-Qorti għandhom jittiehdu b'unanimità mill-entità kompetenti;
- (iv) hu tal-opinjoni li l-Ftehim għandu jkun fih salvagwardji li jiżguraw li l-imhallfin ikunu eliġibbli biss jekk ma jkunx hemm dubju dwar in-newtralità tagħhom, partikolarment jekk ikunu hadmu bhala Membri tal-bordijiet tal-appell ta' uffiċċju nazzjonali tal-privattivi jew l-EPO;

Proċedura

13. Iqis, fir-rigward tal-kwistjonijiet proċedurali, li:

- (i) irid ikun hemm sett ta' regoli proċedurali li jkunu applikabbli għall-proċedimenti quddiem id-diviżjonijiet u l-istanzi kollha tal-Qorti;
- (ii) il-proċedimenti quddiem il-Qorti, li jikkonsistu fi proċedura bil-miktub, interim u orali, għandhom idahhlu l-elementi ta' flessibilità meqjusa xierqa, billi jitqiesu l-oġġettivi tal-heffa u tal-effiċjenza tal-proċedimenti;
- (iii) il-lingwa użata fil-proċedimenti quddiem kull diviżjoni lokali jew reġjonali għandha tkun il-lingwa uffiċjali tal-Istat Membru Kontraenti li jkun qed jospita d-diviżjoni jew il-lingwa uffiċjali mahtura mill-Istati Membri Kontraenti li jkunu jaqsmu diviżjoni reġjonali; il-partijiet għandhom ikunu hielsa li jagħzlu lingwa li fiha tkun inghatat il-privattiva bhala l-lingwa tal-proċedimenti, soġġetta għall-approvazzjoni mid-diviżjoni kompetenti; Il-lingwa tal-proċedimenti quddiem id-diviżjoni ċentrali għandha tkun il-lingwa li biha ngħatat il-privattiva kkonċernata; il-lingwa tal-proċedimenti quddiem il-Qorti tal-Appell għandha tkun il-lingwa tal-proċedimenti quddiem il-Qorti ta' Prim'Istanza;
- (iv) il-Qorti għandu jkollha s-setgħa li tohroġ ingunzjonijiet preliminari biex ma thallix li jitwettagħ ksur imminenti u timpedixxi li jitkompla l-ksur allegat; din is-setgħa m'għandhiex, madankollu, twassal għall-għażla ingusta tal-ġurisdizzjoni l-aktar favorevoli (forum shopping); kif ukoll
- (v) il-partijiet għandhom ikunu rappreżentati biss minn avukati awtorizzati li jipprattikaw quddiem qorti ta' wiehed mill-Istati Membri Kontraenti; ir-rappreżentanti tal-partijiet jistgħu jkunu meghjuna minn avukati dwar il-privattivi li għandhom jithallew jikkellmu f'seduti ta' smigh quddiem il-Qorti;

Il-Ġurisdizzjoni u l-effett tad-deċiżjonijiet tal-Qorti

14. Jissottolinja li:

- (i) il-Qorti għandu jkollha l-ġurisdizzjoni esklussiva fir-rigward tal-privattivi Ewropej b'effett unitarju u fuq il-privattivi Ewropej li jahtru Stat Membru Kontraenti jew aktar; jinhtieg, għal dan il-ghan, li r-Regolament (KE) Nru 44/2001 jiġi emendat ⁽¹⁾,
- (ii) ir-rikorrent għandu jippreżenta l-każ quddiem id-diviżjoni lokali fit-territorju ta' Stat Membru Kontraenti fejn ikun sar il-ksur jew fejn jista' jsir, jew fejn il-konvenut ikun domiciljat jew ikollu stabbiliment, jew quddiem id-diviżjoni reġjonali li fiha jippartecipa dan l-Istat Membru Kontraenti; jekk l-Istat Membru Kontraenti kkonċernat ma jospitax diviżjoni lokali u ma jippartecipax f'diviżjoni reġjonali, l-attur għandu jressaq il-każ quddiem id-diviżjoni ċentrali; il-partijiet għandhom ikunu hielsa li jaqblu quddiem liema diviżjoni tal-Qorti ta' Prim'Istanza (lokali, reġjonali jew ċentrali) għandu jittressaq każ;
- (iii) fil-każ ta' kontrollalba għal revoka, id-diviżjoni lokali jew reġjonali għandu jkollha d-diskreżjoni li tipproċedi bil-proċedura ta' ksur irrispettivament jekk id-diviżjoni tipproċedix hija wkoll bil-kontrollalba jew jekk tirreferix il-kontrollalba lid-diviżjoni ċentrali;
- (iv) ir-regoli dwar il-ġurisdizzjoni tal-Qorti, ladarba jkunu fis-sehh, m'għandhomx ikunu emendati sakemm l-oġġettivi tas-sistema ta' litigazzjoni, jiġifieri l-ogħla kwalità u effiċjenza, ma jkunux sodisfatti minhabba dawn id-dispożizzjonijiet; jipproponi li d-deċiżjonijiet li jirrigwardaw il-ġurisdizzjoni tal-Qorti għandhom jittiehdu b'unanimità mill-entità kompetenti;

⁽¹⁾ Ir-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonossiment u eżekuzzjoni ta' sentenzi f'materji civili u kummerċjali (ĠU L 12, 16.1.2001, p. 1).

It-Tlieta 11 ta' Diċembru 2012

- (v) id-deċiżjonijiet tad-diviżjonijiet kollha tal-Qorti ta' Prim'Istanza kif ukoll id-deċiżjonijiet tal-Qorti tal-Appell għandhom ikunu esegwibbli fi kwalunkwe Stat Membru Kontraenti minghajr il-htieġa ta' dikjarazzjoni ta' esegwibilità;
- (vi) ir-rabta bejn il-Ftehim u r-Regolament (KE) Nru 44/2001 għandha tkun iċċarata fil-Ftehim;

Liġi Sostantiva

15. Huwa tal-opinjoni li l-Qorti għandha tibbaża d-deċiżjonijiet tagħha fuq il-Liġi tal-Unjoni, fuq il-Ftehim, fuq il-Konvenzjoni Ewropea dwar il-Privattivi (KEP) u fuq il-liġi nazzjonali adottata skont il-KEP, fuq id-dispożizzjonijiet ta' ftehimiet internazzjonali applikabbli għall-privattivi u li jorbtu lill-Istati Membri Kontraenti kollha, kif ukoll fuq il-liġi nazzjonali tal-Istati Membri Kontraenti fid-dawl tal-liġi tal-Unjoni applikabbli;

16. Jenfasizza li Privattiva Ewropea b'effett unitarju għandha tikkonferixxi fuq il-proprjetarju tagħha d-dritt li jipprevjeni l-użu dirett jew indirett tal-invenzjoni minn kwalunkwe parti terza li ma jkollhiex il-kunsens tal-proprjetarju fit-territorji tal-Istati Membri Kontraenti, li l-proprjetarju għandu jkun intitolat għal kumpens għad-danni f'każ ta' użu illegali tal-invenzjoni, u li l-proprjetarju għandu jkun intitolat li jirċievi l-profitt mitluf minhabba l-ksur u telf iehor, hlas adegwat għad-drittijiet tal-liċenzja jew il-profitt li jirriżulta mill-użu illegali tal-invenzjoni;

o
o o

17. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri.

P7_TA(2012)0482

Il-prevenzjoni ta' mard tan-nisa marbut mal-età

Riżoluzzjoni tal-Parlament Ewropew tal-11 ta' Diċembru 2012 dwar il-prevenzjoni ta' mard tan-nisa marbut mal-età (2012/2129(INI))

(2015/C 434/05)

Il-Parlament Ewropew,

- wara li kkunsidra l-Artikolu 168 tat-TFUE,
- wara li kkunsidra l-Karta tad-Drittijiet Fundamentali tal-Unjoni Ewropea,
- wara li kkunsidra l-White Paper intitolata "Flimkien għas-Sahha: Approċċ Strateġiku għall-UE 2008-2013" (COM(2007) 0630),
- wara li kkunsidra l-White Paper "Strateġija għall-Ewropa dwar kwistjonijiet ta' saħha marbuta man-Nutrimint, il-Piż Żejjed u l-Obeżità" (COM(2007)0279),
- wara li kkunsidra r-rapport tal-Kummissjoni dwar is-saħha tan-nisa fl-Unjoni Ewropea,
- Wara li kkunsidra l-komunikazzjoni tal-Kummissjoni dwar it-telemedicina għall-benefiċċju tal-pazjenti, tas-sistemi tal-kura tas-saħha u tas-soċjetà (COM(2008)0689),
- wara li kkunsidra l-Komunikazzjoni mill-Kummissjoni "Kif għandna nittrattaw l-impatt tat-tixjih tal-popolazzjoni fl-Unjoni Ewropea" (COM(2009)0180),
- wara li kkunsidra l-Komunikazzjoni mill-Kummissjoni intitolata "Is-Solidarjetà fis-saħha: it-tnaqqis tal-inugwaljanzi fis-settur tas-saħha fl-UE" (COM(2009)0567),